

(7) ಶಿವಮೊಗ್ಗ ಜಿಲ್ಲೆಯ ಸಾಗರ ಮತ್ತಿತರ ಕಡೆಗಳಲ್ಲಿ ಹಂದಿಗೋಡು ಕಾಯಿಲೆ ಹರಿದಿರುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆ ಸಾಗರ ಮತ್ತು ಇತರೇ ತಾಲ್ಲೂಕಿನಲ್ಲಿ ‘ಹಂದಿಗೋಡು ಕಾಯಿಲೆ’ ಹರಡಿದ್ದು ಈ ಬಗ್ಗೆ ಸಂಶೋಧನೆಗಾಗಿ ಒಂದು ಕೇಂದ್ರ ಸಾಗರದಲ್ಲಿ ಪ್ರಾರಂಭವಾಗಿದ್ದು ಇಂಡಿಯನ್ ಕೌನ್ಸಿಲ್ ಆಫ್ ಮೆಡಿಕಲ್ ರಿಸರ್ಚ್‌ನ ವತಿಯಿಂದ ಇಬ್ಬರು ವೈದ್ಯಾಧಿಕಾರಿಗಳನ್ನು ನೇಮಿಸಿ ತಿಂಗಳಾಗಿದ್ದು, ಈ ಕೇಂದ್ರಕ್ಕೆ ಬೇಕಾದ ಕನಿಷ್ಠ ಸೌಲಭ್ಯ ಇಲ್ಲದೆ ಪ್ರಾರಂಭದಲ್ಲೇ ಈ ಕೇಂದ್ರ ನಿಲ್ಲಿಸಿ ಸ್ಥಿತಿಗೆ ಬಂದಿದೆ. ರಾಜ್ಯ ಸರ್ಕಾರ ಕಳೆದ ೨-೩ ತಿಂಗಳಿಂದ ಈ ಕೇಂದ್ರದ ವೈದ್ಯರು, ಸಿಬ್ಬಂದಿಗೆ ಸಂಬಳ ಕೊಟ್ಟಿಲ್ಲ, ವೈದ್ಯಾಧಿಕಾರಿಗಳು ಓಡಾಡಲು ವಾಹನ ವ್ಯವಸ್ಥೆ ಇಲ್ಲ. ವಸತಿ ವ್ಯವಸ್ಥೆ ಇಲ್ಲ. ರೋಗಿಗಳನ್ನು ಶಸ್ತ್ರಚಿಕಿತ್ಸೆಗೆ ಆಸ್ಪತ್ರೆಗೆ ಸಾಗಿಸಲು ವಾಹನ ವ್ಯವಸ್ಥೆ ಇಲ್ಲ. ಹಂದಿಗೋಡು ಕಾಯಿಲೆ ವ್ಯಾಪಕವಾಗಿದ್ದು ಅಕ್ಕಪಕ್ಕದ ತಾಲ್ಲೂಕಿಗೆ ಹರಡುವ ಸಂಭವವಿದ್ದು ಸಂಶೋಧನಕಾರ್ಯ ಸರಿಯಾದ ರೀತಿ ಮುಂದುವರಿಯದಿದ್ದಲ್ಲಿ ಹತ್ತು ವರ್ಷಗಳಿಂದ ನರಳುತ್ತಿರುವ ಹರಿಜನಗಿರಿಜನರೂ ಹಂದಿಗೋಡು ಕಾಯಿಲೆಯಿಂದ ನರಳುವ ಸ್ಥಿತಿ ತಪ್ಪುವುದಿಲ್ಲ. ಸರ್ಕಾರ ಈ ಬಗ್ಗೆ ಏನು ಕ್ರಮ ಕೈಗೊಂಡಿದೆ ಎಂಬ ಬಗ್ಗೆ ಸರ್ಕಾರದ ಹೇಳಿಕೆಯನ್ನು ತಿಳಿಯ ಬಯಸುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು).—ಈ ಹಂದಿಗೋಡು ಕಾಯಿಲೆ ಈ ಪ್ರದೇಶದಲ್ಲಿ ಬಹಳ ದಿವಸದಿಂದ ಇದೆ, ಇದು ಯಾವ ಕಾರಣದಿಂದ ಬರುತ್ತದೆ ಎಂಬುದನ್ನು ಪತ್ತೆ ಹಚ್ಚುವುದಕ್ಕೋಸ್ಕರ ಇಲ್ಲಿ ಇಂಡಿಯನ್ ಕೌನ್ಸಿಲ್ ಆಫ್ ಮೆಡಿಕಲ್ ರಿಸರ್ಚ್‌ನವರು ಬಹಳಷ್ಟು ಸಾರಿ ಬಂದು ಹೋಗಿದ್ದಾರೆ. ಅದು ಅವರಿಂದ ಸಾಧ್ಯವಾಗಲಿಲ್ಲ ಕಳೆದ ೨-೩ ತಿಂಗಳಿಂದ ವೈದ್ಯರಿಗೆ ಮತ್ತು ಸಿಬ್ಬಂದಿಗೆ ಸಂಬಳವನ್ನು ಕೊಟ್ಟಿಲ್ಲವೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಈಗ ಮಿಲಿಟರಿನಿಂದ ಒಬ್ಬರು ಮೆಡಿಕಲ್ ಕಾಲೇಜಿನ ಪ್ರೊಫೆಸರ್‌ರವರು ಸುಮಾರು ಒಂದೂವರೆ ತಿಂಗಳಿಂದ ಅಲ್ಲಿಯೇ ಇದ್ದು ಈ ಕಾಯಿಲೆ ಯಾವಕಾರಣಕ್ಕೆ ಬರುತ್ತದೆಂಬುದನ್ನು ಪತ್ತೆ ಹಚ್ಚುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಇದಕ್ಕೆ ಕಾರಣ ಗೊತ್ತಾದಮೇಲೆ ಮತ್ತೆ ಅದು ಮುಂದೆ ಹರಡದಂತೆ ತಡೆಗಟ್ಟುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಈ ಅಪಧಿಯಲ್ಲಿ ಆ ಪ್ರೊಫೆಸರ್‌ರವರು ಕಾಯಿಲೆ ಬರುವುದಕ್ಕೆ ಕಾರಣವನ್ನು ಕಂಡು ಹಿಡಿಯಲು ಸಾಧ್ಯವಾಗುತ್ತದೆಂದು ಭಾವಿಸಿದ್ದೇನೆ. ಅದು ಸಾಧ್ಯವಾದರೆ ಮುಂದೆ ಈ ಕಾಯಿಲೆ ಹರಡದಂತೆ ತಡೆಗಟ್ಟಲು ಸಾಧ್ಯವಾಗುತ್ತದೆ.

(8) ಉ. ಕೆ. ಜಿಲ್ಲೆಯ ಕುಮಟಾ ತಾಲ್ಲೂಕಿನ ಹರೆಗಂತ್ರಿ ಗ್ರಾಮದಲ್ಲಿರುವ ಕೆರೆಯ ದುರಸ್ತಿಯಲ್ಲಿ ಲೋಪ.

ಶ್ರೀ ಎನ್ ಹೆಚ್. ಗೌಡ (ಕುಮಟ).—ಮಾನ್ಯ ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕುಮಟಾ ತಾಲ್ಲೂಕಿನ ಹರೆಗಂತ್ರಿ ಗ್ರಾಮದ ಸ. ವಂ. ೩೬೦೦ಗಿ ರಸ್ತೆ ವಿಶಾಲವಾದ ಒಂದು ಕೆರೆ ಇದ್ದು ಅದು ಸುಮಾರು ೨೦೦ ಎಕರೆ ಕ್ಷೇತ್ರಕ್ಕೆ ನೀರಾವರಿಯ ಸೌಲಭ್ಯವನ್ನು ಒದಗಿಸಲು ಸಾಮರ್ಥ್ಯ ಹೊಂದಿದೆ. ನಾಲ್ಕು ವರ್ಷಗಳ ಹಿಂದೆ ಕರ್ನಾಟಕದ ಭೂಸೇನಾ ನಿಗಮದವರು ಸದರಿ ಕೆರೆಯ ದುರಸ್ತಿ ಕಾರ್ಯವನ್ನು ಕೈಗೆತ್ತಿಕೊಂಡು ದುರಸ್ತಿಗಾಗಿ ಸುಮಾರು ೬೦ ಸಾವಿರ ರೂಪಾಯಿಗಳನ್ನು ವ್ಯಯಮಾಡಿ ದ್ವಾರವನ್ನು ಹೇಳಲಾಗುತ್ತಿದೆ. ಆದರೆ ಸದರಿ ಕೆರೆಗೆ ಭೇಟಿಕೊಟ್ಟಾಗ ಕಂಡುಬರುವ ದೃಶ್ಯವೆಂದರೆ ಭೂಸೇನಾ ನಿಗಮದವರು ದುರಸ್ತಿಗಾಗಿ ಉಪಯೋಗಿಸಿದ ಕಲ್ಲು-ಮಣ್ಣುಗಳೆಲ್ಲಾ ಕುಸಿದುಬಿದ್ದು ಕೆರೆ ಇನ್ನಷ್ಟು ಮಂಚಿ ಹೋಗಿದೆ. ಇದರಿಂದ ಹಿಂಗಾರಿ ಬೆಳೆಯನ್ನು ತೆಗೆದುಕೊಳ್ಳುವ ರೈತರಿಗೆ ತಂಬಾ ತೊಂದರೆಯಾಗಿದೆ. ಅದರಿಂದ ಕೆರೆಯ ದುರಸ್ತಿ ಕಾರ್ಯವನ್ನು ಕೈಗೆತ್ತಿಕೊಂಡ ಭೂಸೇನಾ ನಿಗಮದವರ ದುರ್ಲಕ್ಷ್ಯದಿಂದಾಗಿ ಕೆರೆಗೆ ದುರಸ್ತಿಯಾಗುವ ಬದಲು ಇನ್ನಷ್ಟು ದುಸ್ಥಿತಿಗೀಡಾಗಿ ಹಿಂಗಾರಿ ಬೆಳೆಗಾಗಿ ಆ ಕೆರೆಯನ್ನು ಅವಲಂಭಿಸಿದ ಅನೇಕ ರೈತರು ಕಳವಳಕ್ಕೀಡಾಗಿದ್ದಾರೆ. ಭೂಸೇನಾ ನಿಗಮದವರ ಈ ಬೇಜವಾದ್ದಾರಿ ಕಾಯದತ್ತ ಸರ್ಕಾರದ ಲಕ್ಷ್ಯವನ್ನು ಸೆಳೆಯುತ್ತಿದ್ದೇನೆ.